
ಕೇರಳ ಸರಕಾರ 
ಕಾನೂನು ( ಶಾಸನ ರಚನೆ - ಐ) ಇಲಾಖೆ 


ಅಧಿಸೂಚನೆ 


ನಂಬ್ರ 5886/ ಲೆಗ್ . ಐ2/2017 /ಕಾನೂನು, 


2017 ಮಾರ್ಚ್ 24, 
ತಿರುವನಂತಪುರಂ , 1192 ಮೀನ 10/ 

1939 ಚೈತ್ರ 3. 


ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ 
ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು . ವಿಧಾನಸಭೆಯು ಮಂಜೂರುಮಾಡಿದಂತಹ 
ಮಸೂದೆಗೆ 2017 ಮಾರ್ಚ್ 24ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು. 


ರಾಜ್ಯಪಾಲರ ಆಜ್ಞಾಪ್ರಕಾರ , 


ಬಿ. ಜಿ . ಹರೀಂದ್ರನಾಥ್ , 


ಕಾನೂನು ಕಾರ್ಯದರ್ಶಿ . 


G, 15 /2017/ GPC. 

2017ರ 4ನೇ ಅಧಿನಿಯಮ 
2017ರ ವೇತನಗಳ ಹಾಗೂ ಭತ್ಯಗಳ ಸಂದಾಯ (ತಿದ್ದುಪಡಿ) ಅಧಿನಿಯಮ 
1951ರ ವೇತನಗಳ ಹಾಗೂ ಭತ್ಯಗಳ ಸಂದಾಯ ಅಧಿನಿಯಮವನ್ನು ಮತ್ತೂ 

ತಿದ್ದುಪಡಿಮಾಡುವುದಕ್ಕಿರುವ 

ಒಂದು 

ಅಧಿನಿಯಮ 
ಪೀಠಿಕೆ - 1951ರ ವೇತನಗಳ ಹಾಗೂ ಭತ್ಯಗಳ ಸಂದಾಯ ಅಧಿನಿಯಮವನ್ನು ಇನ್ನು 
ಮುಂದಿನ ಅಗತ್ಯಗಳಿಗಾಗಿ ಮತ್ತೂ ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದಲೂ , 

ಭಾರತ ಗಣರಾಜ್ಯದ ಅರುವತ್ತೆಂಟನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ 
ಮಾಡಲಾಗುವುದು : 

1. ಸಣ್ಣ ಹೆಸರು ಮತ್ತು ಪ್ರಾರಂಭ. ( 1) ಈ ಅಧಿನಿಯಮವನ್ನು 2017ರ 
ವೇತನಗಳ ಹಾಗೂ ಭತ್ಯಗಳ ಸಂದಾಯ (ತಿದ್ದುಪಡಿ) ಅಧಿನಿಯಮ ಎಂದು ಕರೆಯಬಹುದು. 

( 2 ) 3ನೇ ವಿಭಾಗವು 2016 ಜೂನ್ 20ನೇ ದಿನಾಂಕದಂದು ಜಾರಿಗೆ 
ಬಂದಿರುವುದಾಗಿ ಭಾವಿಸತಕ್ಕದ್ದು ಹಾಗೂ ಉಳಿದ ವಿಭಾಗವು ತಕ್ಷಣ ಜಾರಿಗೆ 
ಬರುವುದಾಗಿರುತ್ತದೆ . 

2. 8ಎ ವಿಭಾಗ ತಿದ್ದುಪಡಿ. = 1951ರ ವೇತನಗಳ ಮತ್ತು ಭತ್ಯಗಳ ಸಂದಾಯ 
ಅಧಿನಿಯಮ (1951ರ XIV ಅಧಿನಿಯಮ ) ( ಇನ್ನು ಮುಂದೆ ಪ್ರಧಾನ ಅಧಿನಿಯಮ ಎಂದು 
ಉಲ್ಲೇಖಿಸಲ್ಪಡುವುದು) ದ 8ಎ ವಿಭಾಗದ (5ಬಿ) ಉಪ-ವಿಭಾಗದಲ್ಲಿ ಹನ್ನೆರಡು ಸಾವಿರದ 
ಐನೂರು” ಎಂಬ ಪದಗಳಿಗೆ ಬದಲು “ ಇಪ್ಪತ್ತು ಸಾವಿರ ” ಎಂಬ ಪದಗಳನ್ನು 
ಸೇರಿಸತಕ್ಕದ್ದಾಗಿದೆ. 

3. 8ಬಿ ವಿಭಾಗದ ತಿದ್ದುಪಡಿ. ಪ್ರಧಾನ ಅಧಿನಿಯಮದ 8ಬಿ ವಿಭಾಗದಲ್ಲಿ 
“ಐದು ಲಕ್ಷ ”, “ ಹತ್ತು ಲಕ್ಷ ” ಎಂಬ ಪದಗಳ ಬದಲು " ಹತ್ತು ಲಕ್ಷ ”, “ ಇಪ್ಪತ್ತು ಲಕ್ಷ ” 
ಎಂಬ ಪದಗಳನ್ನು ಕ್ರಮವಾಗಿ ಸೇರಿಸತಕ್ಕದ್ದಾಗಿದೆ. 

